

## تھوڑی عمر، بڑی کمائی

عامر شہزاد

سید محمد ذوالکفل بخاری جو آج ہم میں نہیں ہیں اور جنت الْعَالَیٰ میں آرام فرمائیں۔ ایک صالح مسلمان بھائی اور خانوادہ امیر شریعت کے فرد فرید ہونے کی نسبت سے اُن سے دلی محبت تھی۔ مجلس احرار اسلام سے میرے تعلق کو تقریباً گیارہ سال ہونے کو ہیں۔ اکابر احرار اور احباب احرار میں اٹھنے بیٹھنے سے اچھی تحریریں پڑھنے کا ذوق پیدا ہوا۔ جن احباب کی زندگیوں نے مجھے متاثر کیا، سید محمد ذوالکفل بخاریؒ ان میں سے ایک تھے۔ وہ ایک نیس طبع، منتسر المراج، وسیع المطالعہ اور اعلیٰ نشر نگار تھے۔

میں قریباً سات آٹھ سال سے سعودی عرب میں بغرض ملازمت مقیم ہوں اور سید ذوالکفل شاہ جیؒ بھی کئی سالوں سے مملکت میں اگریزی کے استاد کی حیثیت سے یہاں قیام پذیر تھے۔ پہلے وہ تبوک کے قصبه املج کے ایک سکول میں استاد تھے۔ پھر اُم القریٰ یونیورسٹی مکہ مکرمہ میں اگریزی کے استاد ہو گئے۔ وہ کافی عرصے سے اس کوشش میں تھے کہ اللہ تعالیٰ انھیں مدینہ منورہ یا مکہ مکرمہ میں سکونت کا شرف عطا فرمادیں۔ مجھے انہی کو خوشی ہوئی کہ اب ان سے مکہ مکرمہ میں ملاقات کا شرف مل جایا کرے گا۔ میرا کثران سے فون پر رابطہ رہتا۔ مطالعے میں آنے والی کتابوں پر اکثر تبصرے ہوتے۔ جماعت کی تاریخ اور خاص کر مسجد احرار چنانچہ کے بارے میں بات چیت ہوتی کہ اس مسجد کی تاریخ نے سرے سے آج کے لوگوں کے سامنے تفصیل کے ساتھ ایک اچھی کتاب کی شکل میں آنی چاہیے۔ شاہ جی میری اس بات پر بہت خوش ہوتے۔ میں ان سے عرض کرتا کہ میرے پاس نہ وہ قلم ہے کہ میں اس تاریخ کو مرتب کر سکوں اور نہ میں نے وہ دور دیکھا ہے۔ یہ کام آپ جیسے بزرگ ہی کر سکتے ہیں جنہیں اللہ تعالیٰ نے لکھنے کی صلاحیت دی ہے۔ سید ذوالکفل شاہ جیؒ، حضرت شیخ سید عطاء الحسین بخاری مدظلہ کے داماد بھی تھے۔ اور میرا اصلاحی و روحانی تعلق حضرت شیخ سے ہے۔ اس لیے اُن کے ساتھ قرابت داری اور کچھ بے تکلفی بھی تھی اور کبھی کبھی مزاح وغیرہ بھی کرتے تھے۔ ردِ قادریانیت میرا خاص موضوع ہے۔ اس عنوان کی کتب کا مطالعہ اور مرزائی و قادریانی امیریت کی دنیا میں کیا کام کر رہے ہیں ان پر نظر رکھنا میرا شوق ہے۔

انتقال سے ایک دن قل میرا فون پر رابطہ ہوا۔ اچھی گپ شپ ہوئی۔ مجھے کہنے لگے کہ رات کو میرے ہاں جو پر آئے ہوئے لاہور کے خاص دودوست ملک محمد یوسف صاحب اور ڈاکٹر شاہد کاشمیری صاحب دعوت پر موجود تھے۔ لمبی گفتگو ہوئی اور تمہارے بارے میں بھی کافی معلومات ملی ہیں یعنی احقر کے بارے میں۔ میں جیران ہو گیا کہ کیا معلومات ملی ہیں ذرا مجھے بھی

ہتا ہے۔ فرمائے گے انٹرنیٹ پر کام کا شوق رکھتے ہو، مرزا ای ویب سائیٹس کے بارے میں تصحیح کافی معلومات ہیں۔ میں نے کہا بس تھوڑی بہت معلومات ہیں۔ کہنے لگے یہ کہاں سے حاصل کیں۔ میں نے کہا کچھ خود ملاش کیں، کچھ شیخ راجیل احمد صاحب (مرحوم)، سابق قادیانی، سے کافی معلومات ملی ہیں۔ ان سے تقریباً ہر روز شام کوئی پر آن لائے ہو کر دو تین گھنٹے معلومات لیتا رہتا تھا۔ تقریباً ستر اسی کے قریب قادیانی والا ہوئی مرزا یوں کی سائیٹس ہیں جو مختلف زبانوں میں کام کر رہی ہیں۔ فرمائے گے میں جلدی نیٹ کٹکشن لے لوں تو آپ نے ان تمام کا لنک مجھے بھیجنा ہو گا۔ میں نے کہا کیوں نہیں۔ میں تو ہر لمحہ اس کام کے لیے تیار رہتا ہوں۔

پر کسے معلوم تھا کہ ایک روز بعد وہ اللہ تعالیٰ کو پیارے ہو جائیں گے۔ جس دن میری ان سے فون پر بات چیت ہوئی، اس سے اگلے دن صبح سورے پاکستان سے میرے محترم بزرگ عبداللطیف خالد چیمہ صاحب کا فون آیا۔ سلام دعا کے بعد یہ خبر ملی کہ سید ذوالکفل بخاریؒ کا مکہ مکرمہ میں ایک حادثہ میں انتقال ہو گیا ہے۔ انا اللہ وانا الیہ راجعون۔ میں یہ خبر سننے ہی سکتے میں آگیا اور اس خبر کی تصدیق چاہنے کے لیے ملک محمد یوسف صاحب اور ڈاکٹر شاہد کاشمی صاحب کو فون کیا تو انہوں نے اس خبر کی تصدیق کر دی اور میری آنکھوں سے بے ساختہ آنسو جاری ہو گئے۔ جب میں نے ملک محمد یوسف صاحب کو فون کیا تو وہ اور ڈاکٹر شاہد صاحب جنتِ اعلیٰ میں حضرت شاہ جی کو قبر میں اتار رہے تھے۔

اللہ تعالیٰ نے حضرت شاہ جی کی حسبِ منشائیں جگہ بھی مکہ مکرمہ میں عطا فرمائی۔ ان کی یہ وصیت تھی کہ اگر یہاں موت آگئی تو مجھے پاکستان نہ لے جایا جائے بلکہ یہاں مکہ مکرمہ میں یا مدینہ منورہ میں فن کر دیا جائے۔ اس قبرستان کی فضیلت ہر مسلمان جانتا ہے۔ سب سے بڑی فضیلت یہ ہوئی کہ امام المومنین حضرت خدیجہ رضی اللہ تعالیٰ عنہا کی قبر کے قریب انھیں جگہ ملی۔ یہاں کا نصیب ہے۔ بہت چھوٹی زندگی میں بہت بڑی کمائی انہوں نے کی۔ اُن کی زندگی قابلِ رشک تھی۔ اللہ تعالیٰ ان کی مغفرت فرمائے۔ آمین۔

کچھ ایسے بھی اٹھ جائیں گے اس بزم سے جن کو تم ڈھونڈنے نکلو گے مگر پا نہ سکو گے